

॥ శ్రీం నమో వేంకటేశాయ ॥

18.04.2023 మంగళవారము(102వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనసారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదసో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే అల్పాయుర్మరణ హేతు బాలాంత్యేష్ట్యోర్నిరూపణం నామ
చతుర్వింశో2ధ్యాయః ॥

కథం కిం కేన దాతవ్యం మృతాంతే కో విధిః స్మృతః |

గరుడోక్తమితిశ్రుత్వా విష్ణుర్వాక్యమథాబ్రవీత్ ॥

॥ 24-35 ॥

శ్రీవిష్ణు రువాచ

యదిగర్భో విపద్యేత స్రవతే వాపి యోషితః |

యావన్మాసం స్థితో గర్భస్తావద్దినమశౌచకమ్ ॥

॥ 24-36 ॥

తస్య కించిన్న కర్తవ్యమాత్మనః శ్రేయ ఇచ్ఛతా ।
తతో జాతే విపన్నేతు ఆచూడాకరణాచ్ఛిశోః ॥ 24-37 ॥

దుగ్ధం భోజ్యం యథాశక్తి బాలానాం చ ప్రదీయతే ।
ఆ చూడాత్పంచవర్షే తు దేహదాహో విధీయతే ॥ 24-38 ॥

దుగ్ధం తస్య ప్రదేయం స్యాద్బాలానాం భోజనం శుభమ్ ।
పంచవర్షాదికే ప్రేతే స్వజాతి విహితాని చ ॥ 24-39 ॥

కుర్యాత్కర్మాణి సర్వాణి చోదకుంభాది పాయసమ్ ।
దాతవ్యం తు ఖగశ్రేష్ఠ ఋణసంబంధకస్తు సః ॥ 24-40 ॥

జాతస్య హి ధ్రువో మృత్యుర్ద్ధవం జన్మమృతస్య చ ।
కర్తవ్యం పక్షిశార్దూల పునర్దేహ క్షయాయ వై ॥ 24-41 ॥

తస్మై యద్రోచతే దేయమదత్త్వా నిర్ధనేకులే ।
స్వల్పాయుర్నిర్ధనో భూత్వా రతిభక్తివివర్జితః ॥ 24-42 ॥

పునర్జన్మాఘ్నయాన్మర్త్యస్తస్మాద్దేయమృతే శిశోః ।
పురాణే గీయతే గాథా సర్వథా ప్రతిభాతిమే ॥ 24-43 ॥

మిష్టాన్నం భోజనం దేయం దానే శక్తిస్తు దుర్లభా ।
భోజ్యే భోజన శక్తిశ్చ రతిశక్తిర్వరస్త్రియః ॥ 24-44 ॥

విభవే నాదశక్తిశ్చ నాల్పస్యతపసః ఫలమ్ ।
దానాద్భోగానవాప్నోతి సౌఖ్యం తీర్థస్య సేవనాత్ ॥

సుభాషణాన్మృతోయస్తు సవిద్వాన్దర్మవిత్తమః ॥ 24-45 ॥

అదత్తదానాచ్చ భవేద్దరిద్రో దరిద్రభావాచ్చ కరోతి పాపమ్ ।
పాపప్రభావాన్నరకం ప్రయాతి పునర్దరిద్రః పునరేవ పాపీ ॥ 24-46 ॥

॥ ఇతి శ్రీగారుడే మహాపురాణే అల్పాయుర్మరణ హేతు బాలాంత్యేష్ట్యోర్నిరూపణం నామ
చతుర్వింశో2ధ్యాయః ॥

॥ అథ శ్రీగారుడే మహాపురాణే మృతబాలాంత్యేష్టి భిన్నాభిన్నాంతేష్ట్యోర్వర్ణనం నామ
పంచవింశో2ధ్యాయః ॥

శ్రీవిష్ణురువాచ

అతఃపరం ప్రవక్ష్యామి పురుష స్త్రీ వినిర్ణయమ్ ।
జీవన్వాపి మృతోవాపి పంచవర్షాధికో2పివా ॥ 25-01 ॥

పూర్ణేతు పంచమే వర్షే పుమాంచైవ ప్రతిష్ఠితః ।
సర్వేంద్రియాణి జానాతి రూపారూప విపర్యయౌ ॥ 25-02 ॥

పూర్వకర్మ విపాకేన ప్రాణినాం వధబంధనమ్ ।
విప్రాదీనంత్యజాన్ సర్వాన్ సాపం మారయతి ధ్రువమ్ ॥ 25-03 ॥

గర్భే నష్టే క్రియా నాస్తి దుగ్ధం దేయం మృతే శిశౌ ।
పరం చ పాయసం క్షీరం దద్యాద్బాలవిపత్తితః ॥ 25-04 ॥

ఏకాదశాహం ద్వాదశాహం వృషం వృషవిధిం వినా ।
మహాదాన విహీనం చ కుమారే కృత్యమాదిశేత్ ॥ 25-05 ॥

కుమారాణాం చైవ బాలానాం భోజనం వస్త్రవేష్టనమ్ ।
బాలేవా తరుణే వృద్ధే ఘటో భవతి వై మృతే ॥ 25-06 ॥

భూమౌ వినిఃక్షిపేద్బాలం ద్విమాసోనం ద్వివార్షికమ్ ।
తతః పరం ఖగశ్రేష్ఠ దేహదాహో విధీయతే ॥ 25-07 ॥

శిశురాదంత జననాద్బాలః స్యాద్వ్యావదాశిఖమ్ ।
కథ్యతే సర్వశాస్త్రేషు కుమారో మౌంజిబంధనాత్ ॥ 25-08 ॥

శూద్రాదీనాం కథం కుర్యాత్ సంశయో మౌంజివర్ణనాత్ ।
గర్భాచ్ఛ నవమం హిత్వా శిశురామాసషోడశమ్ ॥ 25-09 ॥

బాలశ్చాథ పరంజ్ఞేయ ఆమాస సప్తవింశతి ।
ఆపంచవర్షాత్కౌమారః పౌగంఢో నవహాయనః ॥ 25-10 ॥

కిశోరః షోడశాబ్దః స్యాత్తతో యౌవన మాదిశేత్ ।
మృతో2పి పంచమే వర్షే అవృతః సంవృతో2పివా ॥ 25-11 ॥

పూర్వోక్తమేవ కర్తవ్యమీహతే దశపిండకమ్ ।
స్వల్పకర్మ ప్రసంగాచ్చ స్వల్పాద్విషయబంధనాత్ ॥ 25-12 ॥

స్వల్పాద్వపుషి వస్త్రాచ్చ క్రియాం స్వల్పమపీచ్ఛతి ।
యావదుపచయో జంతుర్యావద్విషయవేష్టితః ॥ 25-13 ॥

యద్యద్యస్యోపజీవ్యం స్యాత్తత్తద్దేయమిహేచ్ఛతి ।
బ్రహ్మబీజోద్భవాః పుత్రా దేవర్షీణాం చ వల్లభాః ॥ 25-14 ॥

యమేన యమదూతైశ్చ శాస్యంతే నిశ్చితం ఖగ ।
బాలో వృద్ధో యువా వాపి ఘటమిచ్ఛన్తి దేహినః ॥ 25-15 ॥

సుఖం దుఃఖం సదావేత్తి దేహీ వై సర్వగస్త్విహ ।
పరిత్యజ్య తదాత్మానం జీర్ణాం త్వచమివోరగః ॥ 25-16 ॥

అంగుష్ఠమాత్రః పురుషో వాయుభూతః క్షుధాన్వితః ।
తస్మాద్దేయాని దానాని మృతే బాలే సునిశ్చితమ్ ॥ 25-17 ॥

జన్మతః పంచవర్షాణి భుంక్తే దత్తమసంస్కృతమ్ ।
పంచవర్షాధికే బాలే విపత్తిర్యది జాయతే ॥ 25-18 ॥

॥ ఇతి శ్రీగారుడే మహాపురాణే మృతబాలాంత్యేష్టి, భిన్నాభిన్నాంత్యేష్ట్యోర్వర్ణనం నామ
పంచవింశో2ధ్యాయః ॥

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం ----- విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

సదేవానాం పతిశ్చైవ వృష్ణీనాం పతిరీడితః ।
పతిర్హిరణ్యగర్భస్య త్రిపురాంతపతిస్తథా॥ ॥ 15-21 ॥

పశూనాం చ పతిః ప్రాయః వసూనాం పతిరేవ చ ।
పతిరాఖండలస్యైవ వరుణస్య పతిస్తథా॥ ॥ 15-22 ॥

- వనస్పతీనాం చ పతి: అనిలస్య పతిస్తథా ।
అనలస్య పతిశ్చైవ యమస్య పతిరేవ చ ॥ 15-23 ॥
- కుబేరస్య పతిశ్చైవ నక్షత్రాణాం పతిస్తథా ।
ఓషధీనాం పతిశ్చైవ వృక్షాణాం చ పతిస్తథా॥ 15-24 ॥
- నాగానాం పతిరర్కస్య దక్షస్య పతిరేవ చ ।
సుహృదాం చ పతిశ్చైవ నృపాణాం చ పతిస్తథా ॥ 15-25 ॥
- గంధర్వాణాం పతిశ్చైవ అసూనాం పతిరుత్తమః ।
పర్వతానాం పతిశ్చైవ నిమ్నగానాం పతిస్తథా॥ 15-26 ॥
- సురాణాం చ పతి: శ్రేష్ఠః కపిలస్య పతిస్తథా ।
లతానాశ్చ పతిశ్చైవ వీరుధాశ్చ పతిస్తథా ॥ 15-27 ॥
- మునీనాశ్చ పతిశ్చైవ సూర్యస్య పతిరుత్తమః ।
పతిశ్చంద్రమసః శ్రేష్ఠః శుక్రస్య పతిరేవ చ ॥ 15-28 ॥
- గ్రహాణాశ్చ పతిశ్చైవ రాక్షసానాం పతిస్తథా ।
కిన్నరాణాం పతిశ్చైవ ద్విజానాం పతిరుత్తమః ॥ 15-29 ॥
- సరితాశ్చ పతిశ్చైవ సముద్రాణాం పతిస్తథా ।
సరసాశ్చ పతిశ్చైవ భూతానాం చ పతిస్తథా ॥ 15-30 ॥
- వేతాలానాం పతిశ్చైవ కూష్మాండానాం పతిస్తథా ।
పక్షిణాం చ పతి: శ్రేష్ఠః పశూనాం పతిరేవ చ॥ 15-31 ॥
- మహాత్మా మంగలో మేయః మందరో మందరేశ్వరః ।
మేరుర్మాతా ప్రమాణం చ మాధవో మలవర్జితః ॥ 15-32 ॥
- మాలాధరో మహాదేవః మహాదేవేన పూజితః ।
మహాశాంతో మహాభా గః మధుసూదన ఏవ చ ॥ 15-33 ॥
- మహావీర్యో మహాప్రాణః మార్కండేయప్రవందితః ।
మాయాత్మా మాయయాబద్ధః మాయయాతు వివర్జితః ॥ 15-34 ॥
- మునిస్తుతో మునిర్మైత్రః మహానాసో మహాహనుః ।
మహాబాహుర్మహాదాంతః మరణేన వివర్జితః ॥ 15-35 ॥

మహావక్త్రో మహాత్మా చ మహాకాయో మహాలాదరః ।

మహాపాదో మహాగ్రీవః మహామానీ మహామనాః ॥

॥ 15-36 ॥

మహామతిర్మహాకీర్తిః మహారూపో మహాసురః ।

మధుశ్చ మాధవశ్చైవ, మహాదేవో మహేశ్వరః ॥

॥ 15-37 ॥

మఖేష్టో మఖరూపీ చ మాననీయో మఖేశ్వరః ।

మహావాతో మహాభాగః మహేశోఽతీతమానుషః ॥

॥ 15-38 ॥

మానవశ్చ మనుశ్చైవ మానవానాం ప్రియంకరః ।

మృగశ్చ మృగపూజ్యశ్చ మృగాణాం చ పతిస్తథా ॥

॥ 15-39 ॥

బుధస్య తు పతిశ్చైవ పతిశ్చైవ బృహస్పతేః ।

పతిః శనైశ్చరస్త్వైవ రావెలాః కేతోః పతిస్తథా ॥

॥ 15-40 ॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశోఽధ్యాయః

॥ శ్రీ గీతాస్మృతిః ॥ ఆపదం నరకం ఘోరం గీతాధ్యాయీ న పశ్యతి ।
నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।
పార్థో వత్సస్సుధీర్భక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, శ్రద్ధాత్రయ విభాగయోగే, సప్తదశాధ్యాయే, శ్లోకాః ॥

ఓంతత్సదితి నిర్దేశః బ్రహ్మణస్త్రీవిధస్సృతః ।

బ్రాహ్మణాస్తేన వేదాశ్చ యజ్ఞాశ్చ విహితాః పురా ॥

॥ 17-23 ॥

తస్మాదోమిత్యదాహృత్య యజ్ఞదానతపఃక్రియాః ।

ప్రవర్తంతే విధానోక్తాః సతతం బ్రహ్మవాదినాం ॥

॥ 17-24 ॥

తదిత్యనభిసంధాయ ఫలం యజ్ఞతపఃక్రియాః ।

దానక్రియాశ్చ వివిధాః క్రియంతే మోక్షకాంక్షిభిః ॥

॥ 17-25 ॥

సద్భావే సాధుభావే చ సదిత్యేతత్ప్రయుజ్యతే ।

ప్రశస్తే కర్మణి తథా సచ్ఛబ్దః పార్థ యుజ్యతే ॥

॥ 17-26 ॥

యజ్ఞే తపసి దానే చ స్థితిస్సదితి చోచ్యతే ।

కర్మ చైవ తదర్థీయం సదిత్యేవాభిధీయతే ॥

॥ 17-27 ॥

అశ్రద్ధయా హుతం దత్తం తపస్తప్తం కృతం చ యత్ ।

అసదిత్యుచ్యతే పార్థ న చ తత్రేత్య నో ఇహ ॥

॥ 17-28 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, శ్రద్ధాత్రయ విభాగయోగే, సప్తదశాధ్యాయే, శ్లోకాః ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, మోక్షసన్న్యాస యోగే, అష్టాదశాధ్యాయే శ్లోకాః ॥

॥ అర్జున ఉవాచ ॥

సన్న్యాసస్య మహాబాహో తత్త్వమిచ్ఛామి వేదితుం ।

త్యాగస్య చ హృషీకేశ పృథక్ కేశినిషూదన ॥

॥ 18-01 ॥

॥ శ్రీ భగవంతులవచ ॥

కామ్యానాం కర్మణాం న్యాసం సన్న్యాసం కవయో విదుః ।

సర్వకర్మఫలత్యాగం ప్రాహుస్త్యాగం విచక్షణాః ॥

॥ 18-02 ॥

త్యాజ్యం దోషవదిత్యేకే కర్మ ప్రాహుర్మనీషిణాః ।

యజ్ఞదానతపఃకర్మ న త్యాజ్యమితి చాపరే ॥

॥ 18-03 ॥

నిశ్చయం శృణు మే తత్ర త్యాగే భరతసత్తమ ।

త్యాగో హి పురుషవ్యాఘ్రు త్రివిధస్సంప్రకీర్తితః ॥

॥ 18-04 ॥

యజ్ఞదానతపఃకర్మ న త్యాజ్యం కార్యమేవ తత్ ।

యజ్ఞో దానం తపశ్చైవ పావనాని మనీషిణాం ॥

॥ 18-05 ॥

ఏతాన్యపి తు కర్మాణి సంగం త్యక్త్వా ఫలాని చ ।

కర్తవ్యానీతి మే పార్థ నిశ్చితం మతముత్తమం ॥

॥ 18-06 ॥

నియతస్య తు సన్న్యాసః కర్మణో నోపపద్యతే ।

మోహోత్తస్య పరిత్యాగః తామసః పరికీర్తితః ॥

॥ 18-07 ॥

దుఃఖమిత్యేవ యత్కర్మ కాయక్లేశభయాత్ప్రజేత్ ।

స కృత్వా రాజసం త్యాగం చైవ త్యాగఫలం లభేత్ ॥

॥ 18-08 ॥

కార్యమిత్యేవ యత్కర్మ నియతం క్రియతేఽర్జున ।

సంగం త్యక్త్వా ఫలం చైవ స త్యాగస్సాత్త్వికో మతః ॥

॥ 18-09 ॥

న ద్వేష్ట్యకుశలం కర్మ కుశలే నానుషజ్జతే ।
 త్యాగీ సత్త్వసమావిష్టః మేధావీ చిన్నసంశయః ॥ 18-10 ॥

న హి దేహాభృతా శక్యం త్యక్తుం కర్మాణ్యశేషతః ।
 యస్తు కర్మఫలత్యాగీ స త్యాగీత్యభిధీయతే ॥ 18-11 ॥

అనిష్టమిష్టం మిశ్రం చ త్రివిధం కర్మణః ఫలం ।
 భవత్యత్యాగినాం ప్రేత్య న తు సన్న్యాసినాం క్వచిత్ ॥ 18-12 ॥

పంచైతాని మహాబాహు కారణాని నిబోధ మే ।
 సాంఖ్యే కృతాంతే ప్రోక్తాని సిద్ధయే సర్వకర్మణాం ॥ 18-13 ॥

అధిష్ఠానం తథా కర్తా కరణం చ పృథగ్విధం ।
 వివిధాశ్చ పృథక్చేష్టాః దైవం చైవాత్ర పంచమం ॥ 18-14 ॥

శరీరవాఙ్మనోభిర్యత్ కర్మ ప్రారభతే నరః ।
 న్యాయ్యం వా విపరీతం వా పంచైతే తస్య హేతవః ॥ 18-15 ॥

॥ ఇతి శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, మోక్షసన్న్యాస యోగే, అష్టాదశాధ్యాయే శ్లోకాః ॥

| | |
|--|---|
| <p>॥ అథ క్షమా ప్రార్థనా ॥</p> <p>॥ అథ భగవత్సమర్పణమ్ ॥</p> <p>॥ అథ లోకజ్ఞేషు ప్రార్థనా ॥</p> <p>॥ అథ మంగళమ్ ॥</p> | <p>యత్ర యోగేశ్వరః కృష్ణః యత్ర సార్థో ధనుర్దరః । తత్ర శ్రీర్విజయో భూతిః ధ్రువానీతిర్మతిర్మమ ॥ యదక్షరపదభ్రష్టం మాత్రాహీనం చ యద్భవేత్ । తత్సర్వం క్షమ్యతాం దేవ నారాయణ నమో2స్తు తే ॥ కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ । కరోమి యద్యత్ సకలం పరస్మై నారాయణాయేతి సమర్పయామి ॥ సర్వే భవంతు సుఖినః సర్వే సంతు నిరామయాః । సర్వే భద్రాణి పశ్యంతు మా కశ్చిత్ దుఃఖభాగ్భవేత్ ॥ శ్రీయః కాంతాయ కల్యాణనిధయే నిధయే2ర్థినామ్ । శ్రీవేంకటనివాసాయ శ్రీనివాసాయ మంగళమ్ ॥</p> |
|--|---|

